

ಗಣಪತಿ ದೇವಾಲಯದಲ್ಲಿ ಮಗುವಿಗೆ ಜನ್ಮ ನೀಡಿದ ಮುಸ್ಲಿಂ ಮಹಿಳೆ

Published: 05 Oct 2015 11:56 AM IST

ಮುಂಬಯಿ: ಮುಸ್ಲಿಂ ಮಹಿಳೆಯೊಬ್ಬಳು ಮುಂಬಯಿಯ ವಾಡಲಾ ಗಣಪತಿ ದೇವಾಲಯದಲ್ಲಿ ಮಗುವಿಗೆ ಜನ್ಮ ನೀಡಿದ್ದಾಳೆ. ಆಕೆಯ ಹೆರಿಗೆಗೆ ಹಿಂದೂ ಮಹಿಳಾ ಭಕ್ತರು ಸಹಾಯ ಮಾಡಿದ್ದಾರೆ. ಮುಂಬಯಿ ನಿವಾಸಿ ಇಲಿಯಾಜ್ ಶೇಕ್ ತನ್ನ ಪತ್ನಿ ನೂರ್ ಜಹಾನ್ ಶೇಕ್ ಆಳನ್ನು ಹೆರಿಗೆಗೆ ಮನೆಯಿಂದ ಆಸ್ಪತ್ರೆಗೆ ಕಾರಿನಲ್ಲಿ ಕರೆದೊಯ್ಯುತ್ತಿದ್ದ. ಈ ವೇಳೆ ಆಕೆಗೆ ಹೊಟ್ಟೆ ನೋವು ಕಾಣಿಸಿಕೊಂಡಿದೆ. ಕಾರಿನಲ್ಲಿ ಹೆರಿಗೆ ಯಾಗುವುದಕ್ಕೆ ಟ್ಯಾಕ್ಸಿ ಚಾಲಕ ತೀವ್ರ ವಿರೋಧ ವ್ಯಕ್ತ ಪಡಿಸಿ, ನೂರ್ ಜಾನ್ ಆಳನ್ನು ಟ್ಯಾಕ್ಸಿಯಿಂದ ಕೆಳಗಿಳಿಸಿದ್ದಾನೆ.

ದಿಕ್ಕು ತೋಚದ ಇಲಿಯಾಜ್ ಶೇಖ್ ರಸ್ತೆಯ ಪಕ್ಕದಲ್ಲೇ ಇದ್ದ ಗಣಪತಿ ದೇವಾಲಯದ ಹತ್ತಿರ ತನ್ನ ಪತ್ನಿಯನ್ನು ಕರೆದು ಕೊಂಡಿದ್ದಾನೆ. ದೇವಾಲಯದಲ್ಲಿದ್ದ ಮಹಿಳೆಯರು, ದೇವಾಸ್ಥಾನದ ಆವರಣದಲ್ಲೇ ಸೀರೆ, ಬೆಡ್ ಶೀಟ್ ಗಳನ್ನು ಸುತ್ತ ಕಟ್ಟಿ ಆಕೆಗೆ ಹೆರಿಗೆ ಮಾಡಿಸಿದ್ದಾರೆ. ನೂರ್ ಜಾನ್ ಗಂಡು ಮಗುವಿಗೆ ಜನ್ಮ ನೀಡಿದ್ದು ತಾಯಿ ಮತ್ತು ಮಗು ಆರೋಗ್ಯದಿಂದ ಇದ್ದಾರೆ ಎಂದು

ಹೇಳಲಾಗಿದೆ.

ಟ್ಯಾಕ್ಸಿ ಚಾಲಕ ಕಾರಿನಿಂದ ನಮ್ಮನ್ನು ಬಲವಂತವಾಗಿ ಕೆಳಗಿಳಿಸಿದಾಗ ಏನು ಮಾಡಬೇಕೆಂದು ತೋಚದೆ ತುಂಬಾ ಗಾಬರಿಯಾಗಿದ್ದೆವು. ಆಗ ದಾರಿ ಮಧ್ಯ ಗಣಪತಿ ದೇವಾಲಯ ಕಾಣಿಸಿತು. ದೇವಾಲಯದ ಹೊರಗಡೆ ಕುಳಿತಿದ್ದೆವು ದೇವರು ನಮ್ಮನ್ನು ಕೈಬಿಡುವುದಿಲ್ಲ ಎಂಬ ನಂಬಿಕೆಯಿಂದ ಅಲ್ಲಿಗೆ ಬಂದೆವು. ಆಗ ಕೆಲ ಮಹಿಳೆಯರು ಬಂದು ನೂರ್ ಜಾನ್ ಆಳನ್ನು ಗಣಪತಿ ದೇವಾಸ್ಥಾನದ ಆವರಣದೊಳಕ್ಕೆ ಕರೆದುಕೊಂಡು ಹೋಗಿ ಹೆರಿಗೆ ಮಾಡಿಸಿದರು. ತನ್ನ ಮಗನಿಗೆ ಗಣೇಶ ಎಂದು ಹೆಸರಿಡುವುದಾಗಿ ಇಲಿಯಾಜ್ ಶೇಕ್ ತಿಳಿಸಿದ್ದಾನೆ.

Posted by: Shilpa D | Source: Online Desk

Topics : Pregnant Muslim Woman, Ganapati temple, Mumbai, Birth, ಮುಸ್ಲಿಂ ಗರ್ಭಿಣಿ, ಗಣಪತಿ ದೇವಾಲಯ, ಮುಂಬಯಿ, ಜನ್ಮ

English summary:

In Mumbai was taking his pregnant wife to a hospital while she was in labour. But little did he know that she eventually will deliver the baby at Wadala's Ganapati temple.

ಗೂಗಲ್‌ಗೆ ಆಲ್ಫಾಬೆಟ್ ಹೊಸ ಮಾಲೀಕ ಇನ್ನು ಮುಂದೆ ಆಲ್ಫಾಬೆಟ್ ಇಂಕ್‌ನಡಿ ಕಾರ್ಯಾಚರಿಸಲಿದೆ ಗೂಗಲ್

Published: 04 Oct 2015 11:37 AM IST

ವಾಷಿಂಗ್ಟನ್: ನಿರೀಕ್ಷೆಯಂತೆ ಗೂಗಲ್ ಇಂಕ್ ಬದಲಾಗಿದೆ. ಇನ್ನು ಗೂಗಲ್ ಇಂಕ್ ಆಲ್ಫಾಬೆಟ್ ಇಂಕ್ ಆಗಿ ಬದಲಾಗಲಿದೆ. ಇದೇ ಹೆಸರಿನಲ್ಲಿ ಸೋಮವಾರದಿಂದ ಜೇರುಮಾರುಕಟ್ಟೆಯಲ್ಲೂ ವ್ಯವಹಾರ ನಡೆಸಲಿದೆ.

ಈ ಹೆಸರು ಬದಲಾವಣೆ ಇಂಟರ್ನೆಟ್‌ನ ದಿಗ್ಗಜನಿಗೆ ಸರ್ಚ್ ಹಾಗೂ ಜಾಹೀರಾತು ಉದ್ಯಮದ ಹೊರಗೂ ಉದ್ಯಮವನ್ನು ವಿಸ್ತರಿಸಲು ಅವಕಾಶ ಮಾಡಿಕೊಡಲಿದೆ. ಸದ್ಯ ಗೂಗಲ್ ಇಂಕ್ ಕಂಪನಿಯು ಸರ್ಚ್ ಎಂಜಿನ್, ಜಾಹೀರಾತು, ಆರೋಗ್ಯ ಸೇರಿ ವಿವಿಧ ಕ್ಷೇತ್ರಗಳಲ್ಲಿ ಕೆಲಸ ಮಾಡುತ್ತಿದೆ. ಸದ್ಯ ಆಲ್ಫಾಬೆಟ್ ಇಂಕ್ ಬಹುರಾಷ್ಟ್ರೀಯ ಕಂಪನಿಯು ನೆಸ್ಟ್, ಗೂಗಲ್ ಎಕ್ಸ್, ಗೂಗಲ್ ಕ್ಯಾಪಿಟಲ್, ಗೂಗಲ್ ವೆಂಚರ್ಸ್, ಕಾಲಿಕೋ, ಲೈಫ್‌ಸೈನ್ಸ್,

ಸೈಡ್‌ವಾಲ್ಕ್ ಲ್ಯಾಬ್ಸ್‌ಗಳನ್ನು ಒಳಗೊಂಡಿದೆ. ಗೂಗಲ್ ಸರ್ಚ್ ಎಂಜಿನ್, ಜಾಹೀರಾತು ಕಂಪನಿ, ಆಯಂಡ್ರಾಯಿಡ್, ಯೂಟ್ಯೂಬ್‌ಗಳು ಆಲ್ಫಾಬೆಟ್‌ನ ಸಹವರ್ತಿ ಕಂಪನಿಗಳಾಗಲಿವೆ. ಇಷ್ಟಾದರೂ ಕಂಪನಿ ಹಳೆಯ ಟಿಕರ್ ಚಿಹ್ನೆಯನ್ನು ಹಾಗೆಯೇ ಉಳಿಸಿಕೊಳ್ಳಲಿದೆ. ಗೂಗಲ್ ಸಂರಚನೆಯಲ್ಲಿ ಬದಲಾವಣೆ ಮಾಡುವ ವಿಚಾರ ಆಗಸ್ಟ್‌ನಲ್ಲೇ ಕೇಳಿಬಂದಿತ್ತು. ಗೂಗಲ್ ತನ್ನ ಹೆಸರು ಬದಲಿಸಲಿದೆ ಎನ್ನುವ ವಿಚಾರ ಹೊರಬೀಳುತ್ತಿದ್ದಂತೆ ಆ ಕುರಿತು ಕುತೂಹಲ ವ್ಯಕ್ತಪಡಿಸಿದಕ್ಕಿಂತ ಅದನ್ನು ಜೋಕ್ ಆಗಿ ಪರಿಗಣಿಸಿದ್ದೇ ಹೆಚ್ಚು. ಆದರೆ ಆ ಜೋಕ್ ಈಗ ನಿಜವಾಗಿದೆ.

ಭಾರತೀಯ ಮೂಲದ ಸುಂದರ್ ಪಿಚೈ ಗೂಗಲ್ ಮುಖ್ಯಸ್ಥರಾಗಿ ಮುಂದುವರಿದರೆ, ಗೂಗಲ್‌ನ ಸಹ ಸಂಸ್ಥಾಪಕ ಲ್ಯಾರಿ ಪೇಜ್ ಮುನ್ನಡೆಸಲಿದ್ದಾರೆ. ಅಲ್ಲದೆ, ಗೂಗಲ್‌ನ ಪ್ರತಿ ಘಟಕಕ್ಕೂ ಅದರಲ್ಲೇ ಆದ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ ಇರಲಿದ್ದಾರೆ. ಗೂಗಲ್‌ನ ಈ ನಿರ್ಧಾರವನ್ನು ಹೂಡಿಕೆದಾರರು ಸ್ವಾಗತಿಸಿದ್ದಾರೆ. ಈ ಬದಲಾವಣೆ ಕಂಪನಿಯ ಹಣಕಾಸು ಸಾಧನೆ ಕುರಿತು ಸರಿಯಾದ ಸ್ಪಷ್ಟತೆ ನೀಡುತ್ತದೆ ಎಂದು ಹೇಳಿದ್ದಾರೆ.

ಯಾಕೆ ಬದಲಾವಣೆ?

ಇಂಟರ್ನೆಟ್‌ನ ಹೊರಗೂ ಕಂಪನಿಯ ಅಸ್ತಿತ್ವವನ್ನು ಕಂಡುಕೊಳ್ಳುವ ನಿಟ್ಟಿನಲ್ಲಿ.

ಗೂಗಲ್‌ನ ಇತರೆ ಉದ್ಯಮಕ್ಕೆ ಹೆಚ್ಚು ಗಮನ ನೀಡುವ ನಿಟ್ಟಿನಲ್ಲಿ

Posted by: Srinivasamurthy VN | Source: Online Desk

Topics : Washington, Google, Alphabet, New Owner, ವಾಷಿಂಗ್ ಟನ್, ಗೂಗಲ್, ಹೊಸ ಮಾಲೀಕ

English summary:

Google has restructured itself into Alphabet. As of the close of business shares of the old Google are now part of Alphabet, which counts Google as a subsidiary.

Smart Phone - ಒಂದು ಜಿಜ್ಞಾಸೆ!

Published: 28 Sep 2015 03:52 PM IST | Updated: 28 Sep 2015 03:53 PM IST

ಯಾವೋ ಆಫೀಸಿನ ಕೆಲಸದ ಬಗ್ಗೆ ತಲೆ ಕೆಡಿಸಿಕೊಂಡು, ಯೋಚನೆ ಮಾಡುತ್ತಾ ಆಫೀಸಿನ ಕ್ಯಾಂಟೀನ್ ನಲ್ಲಿ ಒಂದು ಮೂಲೆಯಲ್ಲಿ ಕೂತು ಊಟ ಮಾಡಲು.. ಇನ್ನೇನು ಮಡದಿ ಕಳಿಸಿದ ಊಟದ ಡಬ್ಬ ತಗಿಬೇಕು, ಅಷ್ಟರಲ್ಲಿ ಯಾರೋ ಕರೆದಂತಾಗಿ ನೋಡಿದರೆ, ಅತ್ತೆ TV ಮುಂದಿನ ಟೇಬಲ್ ಬಳಿ ಕೂತು ಹರಟುತ್ತ ಊಟ ಮಾಡುತ್ತಿದ್ದ ರಮೇಶ, ಸತೀಶ.

"ಇಲ್ಲೇ ಬಾ ನಾಗ್ಸ್, ಒಟ್ಟಿಗೆ ಕೂತು ಹರಟುತ್ತ ಊಟ ಮಾಡಬಹುದು" ಅಂತಾ ಅವರಿಬ್ಬರೂ ಕರೆದಾಗ, ಸರಿ ಅಂತಾ ಹೋಗಿ ನಾನು ಅಲ್ಲೇ ಕೂತಿದ್ದೆ. ಅವರಿಬ್ಬರೂ ಅದು ಇದು ಅಂತಾ ಮಾತಾಡುತ್ತಾ ಇರೋವಾಗ, ಎದುರಿದ್ದ TV ನಲ್ಲಿ ಆಪಲ್ ಕಂಪನಿಯ ಹೊಸ ಸೆಲ್ ಫೋನ್‌ಗಳ ಬಗ್ಗೆ ಏನೋ ಒಂದು ವರದಿ ಬರ್ತಾ ಇತ್ತು. ತಕ್ಷಣ ಅವರಿಬ್ಬರ ಹರಟೆಯ ವಿಷಯ ಆಪಲ್ ಫೋನ್ ಬಗ್ಗೆ ಚೇಂಜ್ ಆಗಿತ್ತು.

ರಮೇಶ "ಆಪಲ್ ಫೋನ್ ರಾಕ್ಸ್ ಮ್ಯಾನ್" ...ಅಂತಾ ತನ್ನ ಬಳಿ ಇದ್ದ ಐಫೋನ್ ತೆಗೆದು ತೋರಿಸುತ್ತಾ ಹೇಳಿದಾಗ, ಸ್ವಲ್ಪ ಸಿಟ್ಟಾದಂತೆ ಕಂಡ ಸತೀಶ, ಅದರಲ್ಲೇನು ಇದೆ ವಿಶೇಷ? ನೋಡು ಈ ಸ್ಯಾಮ್ ಸಂಗ್ ಗ್ಯಾಲಕ್ಸಿ ಸ್ಮಾರ್ಟ್ ಫೋನ್ ..ಫಾರ್ ಬೆಟರ್ than ಐಫೋನ್, ಅಂತಾ ಅವನ ಬಳಿ ಇದ್ದ ಗ್ಯಾಲಕ್ಸಿ ಸ್ಮಾರ್ಟ್ ಫೋನ್‌ನ್ನು ಸ್ಮಾರ್ಟ್ ಆಗಿ ಹಿಡಿದು ತೋರಿಸಿದ್ದ. ಮೊದಲೇ ಮಡದಿ ಕಳಿಸಿದ್ದ ಉಪ್ಪು, ಹುಳಿ ಇಲ್ಲದ ಸಜ್ಜೆಯ ಚಿತ್ರಾನ್ನವನ್ನು ತಿನ್ನಲೂ ಬೇಡವೋ ಅಂತಾ ನಿಧಾನವಾಗಿ ತಿಂತಾ, ಆಫೀಸಿನ ಕೆಲಸದ ಬಗ್ಗೆ ತಲೆ ಕೆಡಿಸಿಕೊಂಡು ಕುಳಿತಿದ್ದ ನಂಗೆ ಇವರಿಬ್ಬರ ವಾದ ವಿವಾದ ಇನ್ನು ಸ್ವಲ್ಪ ತಲೆ ನೋವು ಬರಿಸಿತ್ತು. ನಾಗ್ಸ್, ನೀ ಹೇಳಮ್ಮ, ಇವೆರಡು ಸ್ಮಾರ್ಟ್-ಫೋನ್ಸ್ ನಲ್ಲಿ ಯಾವುದು ರಾಕ್ಸ್ ಅಂತಾ ಇಬ್ಬರು ನನ್ನ ಕಡೆನೇ ನೋಡಿ ಕೇಳಿದಾಗ...hmm "ಕಷ್ಟ ಗುರು, ನೋಡು ನನ್ನ ಹತ್ತಿರ ಇರೋದೋ ಹಳೆ ಜಮಾನದ ಫೋನ್. ನಿಮ್ಮಷ್ಟು ಸ್ಮಾರ್ಟ್ ಇಲ್ಲ ಗುರು ನಾ" ..ನೀವೇ ಹೇಳಿ ಈ ಹೊಸ ಸ್ಮಾರ್ಟ್-ಫೋನ್ಸ್ ಗಳ ಜಾದು, ಮಹಿಮೆ, ಉಪಯೋಗ ಅಂತಾ ನಾ, ಅವರ ಪ್ರಶ್ನೆಯನ್ನು ಅವರಿಗೇ ವಾಪಸುಮಾಡಿದ್ದೆ!

"ಆಪಲ್ ನ್ಯೂ ಐಫೋನ್ 6plus/6S, 64 ಬಿಟ್ OS ವಿಫ್ A8 ಚಿಪ್, M8 ಪ್ರೊಸೆಸರ್ - ತುಂಬಾ ಸ್ಪೀಡ್, ಫಿಂಗರ್ ಪ್ರಿಂಟ್ ಐಡೆಂಟಿಟಿ ಮಾಡುತ್ತೆ, ಗರ್ಲ್ ಫ್ರೆಂಡ್ ಜೊತೆ ಫೇಸ್ ಟೈಮ್ ವೀಡಿಯೋ ಕಾಲ್ ಮಾಡಬಹುದು, ಒಳ್ಳೆ ಹೈ resolution ಕ್ಯಾಮೆರಾದಲ್ಲಿ ಬೊಂಬಾಟಾಗಿ ನಿನ್ನ ಹುಡುಗಿ ಫೋಟೋ ಕ್ಲಿಕ್ ಮಾಡಿ, ಸೂಪರ್ ರೆಟಿನಾ ಸ್ಕ್ರೀನ್ ನಲ್ಲಿ 3D ಟಚ್ ನಲ್ಲಿ ಟಚ್ ಮಾಡ್ತಾ ಅವಳಿಗೆ ತೋರಿಸಿ, ಆ ಸೊನ್ನೆ ನಂಬರ್ ಕರೀನಾ ಇದ್ದ ಹಾಗೆ ಇದ್ದೀಯೆ ಅಂತಾ ಹೇಳಿ.. ಇಂಪ್ರೆಸ್ ಮಾಡಬಹುದು ನೋಡಮ್ಮ...Forward ಥಿಂಕಿಂಗ್ ಅಂತಾ ಕಣ್ಣು ಮಿಟುಕಿಸಿ ;)" ರಮೇಶ ಹೇಳಿದಾಗ, ಮೊದಲೇ ಸಿಟ್ಟಾಗಿದ್ದ ಸತೀಶ ಶುರು ಹಚ್ಚಿದ್ದ ತನ್ನ ಸ್ಯಾಮ್ ಸಂಗ್ ಫೋನ್ ಬಗ್ಗೆ. " ಗ್ಯಾಲಕ್ಸಿ Android ಸ್ಮಾರ್ಟ್ ಫೋನ್ ಅಷ್ಟೇ ಗುರು, ಸ್ಕ್ರೀನ್ ಟಚ್ ಮಾಡದಲೆ ಫೋಟೋಗಳನ್ನೂ, ಬೇರೆ ಕಂಟೆಂಟ್ಸ್ ನೋಡಬಹುದು, ಆಟೋಮ್ಯಾಟಿಕ್ ಆಗಿ ವೀಡಿಯೋ pause ಮಾಡುತ್ತೆ ನೀನು ಬೇರೆ ಕಡೆ ನೋಡಿದ ತಕ್ಷಣ, ಮತ್ತೆ ಅಲ್ಲಿಂದಲೇ resume ಮಾಡುತ್ತೆ ಫೋನ್ ನೋಡಿದ ತಕ್ಷಣ...Life companion ಗುರು" ಗೊತ್ತಾ? ಅಷ್ಟರಲ್ಲೇ ನನ್ನ ಓಬಿರಾಯನ ಕಾಲದ ಫೋನ್ ಟ್ರಿಪ್ ಟ್ರಿಪ್ ಅಂತಾ ಶಬ್ದ ಮಾಡ ತೊಡಗಿದಾಗ, ಆಫೀಸ್ ಮ್ಯಾನೇಜರ್ ಏನರ ಫೋನ್ ಮಾಡಿದರೋ ಏನೋ ಅಂತಾ ನೋಡದೆ ಎತ್ತಿಕೊಂಡು ಸರ ಸರನೆ, ಹಲೋ ಅಂದಿದ್ದೆ ಬರ ಬರನೆ!

ಅತ್ತ ಕಡೆಯಿಂದ " ಏನಿ ಊಟ ಮಾಡಿದ್? ಚಿತ್ರಾನ್ನ ಹ್ಯಾಗಿತ್ತು?" ಮಡದಿಯ ಅದೇ ಕರ ಕರ ಧ್ವನಿ!

ಏನು ಉಪ್ಪು ಇಲ್ಲ, ಹುಳಿ ಇಲ್ಲ ಸಜ್ಜೆಗೆ ಇದೆ ಅಂತಾ ನಾ ಹೇಳಿದಾಗ ..."ನಿಮಗೆ ನಾನು ಅಡಿಗೆ ಮಾಡಿದ್ದು ಯಾವದು ಇಷ್ಟ ಆಗೋಲ್ಲ? ವಾಪಸು ತಂದರೆ ಅದಕ್ಕೆ ಉಪ್ಪು ಸೇರಿಸಿ ಕೊಡ್ತೀನಿ, ರಾತ್ರಿಗೆ ನಿಮಗೆ ಅದೇ ಗತಿ " ಅಂತ ರಪ್ಪೆಂದು ಇಟ್ಟೇ ಬಿಟ್ಟಿದ್ದಳು ಫೋನನ್ನು!

ಹೇ ನಾಗ್ಸ್, ಹೇಳಮ್ಮ ಈಗ ಯಾವ ಫೋನ್ ಸ್ಮಾರ್ಟ್ ಅಂತಾ? ನೀನು ನಿನ್ನ ಈ ಡಬ್ಬಾ ಫೋನ್ ತೆಗೆದಾಕಿ, ಈ ಸ್ಮಾರ್ಟ್ ಫೋನ್ ತಗೋ ಗುರು...ಮಸ್ತ್ ಇರುತ್ತೆ, ಅದರ ಜೊತೆ ನೀನು ಸಹಾ ಸ್ಮಾರ್ಟ್ ಆಗಿಯಾ" ಅಂತಾ ಅವರಿಬ್ಬರೂ ಒಮ್ಮೆಗೆ ಮತ್ತೆ ಕೇಳಿ,ಹೇಳಿದಾಗ ...

ನೋಡು ಗುರು " ಈ forward ಥಿಂಕಿಂಗ್, ಲೈಫ್ companion ಗಿಂತ, ಎಮರ್ಜೆನ್ಸಿ ಟೈಮ್‌ನಲ್ಲಿ ಕಾಲ್ ಮಾಡಲಿಕ್ಕೆ ಒಂದು ಫೋನ್ ಅಂತಾ ಇದ್ದರೆ ಸಾಕು. ನಾನು ಏನು ಮಾಡ್ತಾ ಇದೀನಿ ಅಂತ ಆ ಗೆಳತಿ,ಹೆಂಡ್ತಿ ಅವರಿಗೆ ತೋರಿಸೋದು ಬೇಡ, ಎಡವಟ್ಟಿನಲ್ಲಿ ಸಿಕ್ಕಿ ಹಾಕಿಕೊಳ್ಳೋದು ಬೇಡ.

ನಂಗೆ ಈ M8, A8 ಪ್ರೊಸೆಸರ್ ಎಲ್ಲ ಅರ್ಥ ಆಗೋಲ್ಲ ಗುರು...ಈಗ ತಾನೇ AK47 ನಿಂದ ಬುಲೆಟ್ ಹಾರಿಬಂದಂಗೆ ಹೆಂಡ್ತಿ ಮಾತುಗಳು ಗುಯ್ಯಂತಿವಾಬೆ ಕಿವಿಯಲ್ಲಿ...

ಗೊತ್ತಿಲ್ಲ ಮಾರಾಯ ನಂಗೆ

ಆ 32, 64 ಬಿಟ್ಟು...

ಗೊತ್ತಿರುವುದು ಮಾತ್ರ

ಹೆಂಡತಿಯ ಈ ಸಿಟ್ಟು ...!

ಈ ನಿಮ್ಮ ಸ್ಮಾರ್ಟ್ ಫೋನ್ ಏನಾರ ಮಡದಿಯ ಆ ಕರ್ಕಶ ಧ್ವನಿಯನ್ನು..

ಇಂಪಾದ ರಾಗಕ್ಕೆ ಆಟೋಮ್ಯಾಟಿಕ್ ಆಗಿ ಕನ್ಸರ್ಟ್ ಮಾಡಿ ನನ್ನ ಕಿವಿಗೆ ಕೇಳಿಸೋ ಹಾಗೆ ಮಾಡಿದ್ದೆ ಹೇಳಪ್ಪ, ಇವತ್ತೇ ಒಂದು, ಆ ಸ್ಮಾರ್ಟ್ ಫೋನ್ ತಗೋತೀನಿ ..." ಅಂದೆ.

ಇವನನ್ನು ಕಾಪಾಡಪ್ಪ ಹೇ ವೆಂಕಟೇಶ,

ಅಂತಾ ಸುಮ್ಮನೆ ಹೇಳದೆ ಎದ್ದು

ಹೋಗಿದ್ದರು... ಆ ರಮೇಶ, ಸತೀಶ!

ನಿಮಗೆ ಯಾವದಾದ್ರೂ ಆ ತರಹದ ಸ್ಮಾರ್ಟ್ ಫೋನ್ ಗೊತ್ತಿದ್ದರೆ ತಕ್ಷಣ ಹೇಳಿ ನನಗೆ...

- ನಾಗರಾಜ್.ಎಂ

Posted by: Lingaraj Badiger | Source: Online Desk

Topics : Apple 6S, Smart phone, Samsung, ಆಪಲ್ ಫೋನ್ 6ಎಸ್, ಸ್ಮಾರ್ಟ್ ಫೋನ್, ಸ್ಯಾಮ್ ಸಂಗ್

ಸ್ಕ್ವಾಶ್: ಜೋಶ್ನಾ ಚಿನ್ನಪ್ಪ ಸೆಮಿಫೈನಲ್‌ಗೆ

Published: 05 Oct 2015 10:48 AM IST
ನವದೆಹಲಿ: ಭಾರತದ ಖ್ಯಾತ ಸ್ಕ್ವಾಶ್ ಆಟಗಾರ್ತಿ ಜೋಶ್ನಾ ಚಿನ್ನಪ್ಪ ವೇಮುಲ್ಲರ್ ಸ್ಕ್ವಾಶ್ ಓಪನ್ ಪಂದ್ಯಾವಳಿಯಲ್ಲಿ ಅಂತಿಮ ನಾಲ್ಕರ ಘಟ್ಟ ತಲುಪಿದ್ದಾರೆ. ನ್ಯೂಯಾರ್ಕ್‌ನಲ್ಲಿ ನಡೆಯುತ್ತಿರುವ 50,000 ಡಾಲರ್ ಬಹುಮಾನ ಮೊತ್ತದ ಪಿಎಸ್‌ಎ ವಿಶ್ವ ಟೂರ್‌ನಲ್ಲಿನ ಮೊದಲ ಸುತ್ತಿನ ಪಂದ್ಯದಲ್ಲಿ ಜೋಶ್ನಾ ಇಂಗ್ಲೆಂಡ್ ಆಟಗಾರ್ತಿ ಏಳನೇ ಶ್ರೇಯಾಂಕಿತ

ಎಮ್ಮಾ ಬಿಡ್ಡೋಸ್ ವಿರುದ್ಧ 4-11, 16-14, 11-7, 11-4 ಅಂತರದಿಂದ ಜಯ ಗಳಿಸಿದ್ದಾರೆ. ಪಂದ್ಯದ ಆರಂಭಿಕ ಗೇಮ್‌ನಲ್ಲಿ ಹಿನ್ನಡೆ ಅನುಭವಿಸಿದರೂ ನಂತರ ಚೇತರಿಸಿಕೊಂಡ ಜೋಶ್ನಾ ಗೆಲುವು ತಮ್ಮದಾಗಿಸಿಕೊಂಡರು. ಕ್ವಾರ್ಟರ್ ಫೈನಲ್‌ನಲ್ಲಿ ಮತ್ತೊಬ್ಬ ಅರ್ಹತಾ ಆಟಗಾರ್ತಿ ಈಜಿಪ್ಟ್‌ನ ಸಲ್ಮಾ ಹ್ಯಾನಿ ಎದುರು 11-9, 8 -11, 5-11, 11-6, 11-9 ಅಂತರದಿಂದ ಗೆಲುವು ಸಾಧಿಸಿ ಸೆಮಿಫೈನಲ್ ತಲುಪಿದರು.

Posted by: Lingaraj Badiger | Source: Online Desk

Topics : Joshana Chinappa, Open Squash Tournament, Semi-Final, ಜೋಶ್ನಾ ಚಿನ್ನಪ್ಪ, ಸ್ಕ್ವಾಶ್ ಓಪನ್ ಪಂದ್ಯಾವಳಿ, ಸೆಮಿಫೈನಲ್
English summary:
Joshana Chinappa pulled off a sensational win against Egyptian Salma Hany to sneak into the semifinals of the \$50,000 Carol Weymuller Open squash tournament here.

ಆಚರಣಾ ಕ್ರಮಗಳು

ಈ ಪಕ್ಷದಲ್ಲಿ ಪಿತೃಗಳಿಗೆ ಯಾವ ವಿಧಾನವನ್ನು ಆಚರಿಸಬೇಕೆಂಬುದು ವರ್ಣಶ್ರಮಗಳನ್ನು ಆಧರಿಸಿ ಸ್ವಲ್ಪ ವಿಭಿನ್ನವಾಗಿದೆ. ಇಲ್ಲಿ ಪದ್ಧತಿ ಭೇದಗಳು ಬಹಳವಾಗಿ ಕಂಡುಬರುವುದು. ಆದರೆ 'ಶಾಸಾತ್ ರೂಢಿಃ ಗರೀಯಸೀ' ಎಂಬ ಶಾಸವಾಕ್ಯದಂತೆ ಹಿಂದಿನಿಂದ ಆಚರಣೆ ಮಾಡಿಕೊಂಡು ಬಂದುದನ್ನು ಬಿಡಬಾರದು. ವೇದಾಕಾರ ಇಲ್ಲದವರು ಪಿತೃಗಳಿಗೆ ಪ್ರಿಯವಾದ ಭಕ್ಷ್ಯಗಳನ್ನು ತಯಾರಿಸಿ ಮನೆಯ ದೇವರ ಮುಂದೆ ಬಾಳೆಎಲೆಗಳನ್ನು ಹರಡಿ ಅದರಲ್ಲಿ ಆ ಭಕ್ಷ್ಯಗಳನ್ನು ಬಡಿಸಬೇಕು. ಮನೆಯ ತುಂಬ ಧೂಪವನ್ನು ಹಾಕಿ ಪಿತೃಗಳನ್ನು ನೆನೆದು, ಅವರು ಈ ಎಲ್ಲ ಭಕ್ಷ್ಯಭೋಜ್ಯಗಳನ್ನು ಸ್ವೀಕರಿಸಿ ತಮ್ಮನ್ನು ಹರಸಬೇಕೆಂದು ಪ್ರಾರ್ಥಿಸಬೇಕು. ಯದ್ಭಾವಂ ತದ್ಭವತಿ ಎಂಬಂತೆ ಇದನ್ನೇ ಹಿರಿಯರಿಗೆ ಎಡೆ ನೀಡುವುದು ಎನ್ನುತ್ತಾರೆ. ಇದರಿಂದ ಪಿತೃಗಳು ತೃಪ್ತರಾಗುತ್ತಾರೆ. ತರ್ಪಣಗಳನ್ನು ಕೊಡುವಾಗ ಯಾರ್ಯಾರಿಗೆ ಮತ್ತು ಯಾರಿಗೆ ಮೊದಲು ತರ್ಪಣ ಕೊಡಬೇಕು ಇತ್ಯಾದಿಗಳ ಬಗ್ಗೆ ಶಾಸಗಳಲ್ಲಿ ಹೀಗೆ ತಿಳಿಸಲಾಗಿದೆ.

ಆದೌ ಪಿತಾ ತತೋ ಮಾತಾ ಸಪತ್ನೀ ಜನನೀ ತಥಾ |

ಮಾತಾಮಹಾಃ ಸಪತ್ನೀಕಾಃ ಹ್ಯಾತ್ಮಪತ್ನೀ ತತಃ ಪರಂ ||

ಸುತಭ್ರಾತೃಪಿತೃವ್ಯಾಶ್ಚ ಮಾತುಲಾಶ್ಚ ಸಭಾರ್ಯಕಾಃ |

ದುಹಿತಾ ಭಗಿನೀ ಚೈವ ದೌಹಿತೋ ಭಾಗಿನೇಯಕಾಃ ||

ಶ್ಯಾಲಕೋ ಭಾವುಕಶ್ಚೈವ ಶ್ವಶುರೋ ಗುರುಖುತ್ತಿಜಾ |

ಏತೇ ಸ್ಯುಃ ಪಿತರಸ್ತೀರ್ಥ ತರ್ಪಣೇಚ ಮಹಾಲಯೇ ||

ಕುಟುಂಬದಲ್ಲಿ ಮೃತಪಟ್ಟವರಲ್ಲಿ ಕ್ರಮವಾಗಿ ಮೊದಲು ತಂದೆ, ತಾಯಿ, ಹೆಂಡತಿ, ಅತ್ತೆ, ಮಾವ, ಮಗ, ಸಹೋದರರು, ದೊಡ್ಡಪ್ಪ, ಚಿಕ್ಕಪ್ಪ ಹಾಗೂ ಅವರ ಹೆಂಡತಿ, ತಾಯಿಯ ತಮ್ಮ ಅಥವಾ ಅಣ್ಣ, ಅವರ ಹೆಂಡತಿಯರು, ಮಗಳು, ಅಕ್ಕ, ತಂಗಿ ಹಾಗೂ ಅವರ ಮಕ್ಕಳಿಗೆ, ಭಾವ, ಮೈದುನ ಮುಂತಾದವರು ಹಾಗೂ ವಿಶೇಷವಾಗಿ ಗುರುಗಳು, ಕುಲಪುರೋಹಿತರು ಸೇರಿದಂತೆ ಯಾರು ನಮಗೆ ತಿಳಿದಂತೆ ಮೃತರಾಗಿದ್ದಾರೋ ಅವರಿಗೆ - ಹೀಗೆ ಸರ್ವರಿಗೂ ಕ್ರಮವಾಗಿ ತರ್ಪಣಗಳನ್ನು ಕೊಡಬೇಕು.

ಇನ್ನು ಅನಾರೋಗ್ಯ, ವೃದ್ಧಾಪ್ಯ ಇತ್ಯಾದಿ ಕಾರಣಗಳಿಂದಾಗಿ ಇಷ್ಟೆಲ್ಲ ವಿಸ್ತಾರವಾಗಿ ತರ್ಪಣಗಳನ್ನು ಮಾಡಲು ಅಶಕ್ತರಾದವರು ಸಂಕ್ಷಿಪ್ತವಾಗಿಯೂ ಆಚರಿಸಬಹುದು. ಹೇಗೆಂದರೆ,

ಆಬ್ರಹ್ಮಸ್ತಂಭಪರ್ಯಂತಂ ದೇವರ್ಷಿ ಪಿತೃಮಾನವಾಃ |

ತೃಪ್ಯಂತು ಪಿತರಃ ಸರ್ವೇ ಮಾತೃಮಾತಾಮಹಾದಯಃ ||

ಆತೀತ ಕುಲಕೋಟೀನಾಂ ಸಪ್ತದ್ವೀಪ ನಿವಾಸಿನಾಂ |

ಆಬ್ರಹ್ಮ ಭುವನಾಲ್ಲೋಕಾತ್ ಇದಮಸ್ತು ತಿಲೋದಕಮ್ ||

ಎಂದು ಹೇಳುತ್ತ ಮೂರು ಸಲ ಎಳ್ಳುನೀರು ಬಿಡಬೇಕು.

ಸಾಮಾನ್ಯವಾಗಿ ಇದನ್ನು ಮನೆಯ ಮುಂದೆ, ತುಳಸಿ ಕಟ್ಟೆಯ ಹತ್ತಿರ ಮಾಡುವ ಸಂಪ್ರದಾಯ ಕೆಲವರಲ್ಲಿದೆ ಎಂಬುದು ಕೆಲವು ಧರ್ಮಶಾಸ್ತ್ರಜ್ಞರ ಅಭಿಪ್ರಾಯ.